

రుద్ర నమకము - చమకము - భావము మీకు తెలుసా? - 1



మనము నిత్యమూ ఆ పరమ శివుని దివ్య మంగళ లింగ రూపమునకు అభిషేకాదులు భక్తితో నిర్వహిస్తూ ఉంటాము. నమక చమకములతో, ఉదాత్తానుదాత్త స్వలితాలతో భక్తి పారవశ్యంతో కొలుస్తూ ఉంటాము. ఐతే మనం చేసే అభిషేకంలో చెప్పే మంత్రార్థం మాత్రం తెలియకుండా అభిషేకము చేయడంకంటే ఆ మంత్రార్థము తెలిసి అభిషేకము చేసినట్లైతే ఒక్క శాతం ఫలము పొందే స్థానంలో వంద శాతం ఫలాన్ని పొందగలం.

రుద్రము - నమకము

అనువాకము 1.

1వ మంత్రము.

నమస్తే రుద్రమన్యవ ఉతోత ఇషవే నమః.

నమస్తే అస్తు ధన్వనే బాహుభ్యాముత తేనమః.

ఓ రుద్రుడా! నీ కోపమునకు నమస్కారము. నీ కోపము నా బాహ్యంతశ్శత్రువులపైన ప్రవర్తించును గాక. (నన్ను బాహ్యంతశ్శత్రుహీనునిగా చేయుదువు గాక అని భావము) అంతే కాదు. నీ బాణమునకు, ధనుస్సునకు ధనుర్బాణ సహితములైన నీ బాహువులకు ఇదే నా నమస్కారము.

2వ మంత్రము.

యాత ఇషుశ్చివతమా శివం బభూవ తే ధనుః.

శివాశరవ్యా యాతవతయానో రుద్ర మృడయ.

ఓ రుద్రుడా! నీ యీ శరము చాలా శాంతమైనదాయెను. నీ ధనుస్సు శాంతమైనదాయెను. నీ యమ్ములపాది శాంతమైనదాయెను. కావున శాంతించిన శరీరము తోడను, అమ్ములపాది తోడను మమ్ములను సుఖిపరచుము.

3వ మంత్రము.

యాతే రుద్ర శివా తమార ఘోరాపాపకాశినీ.

తయావ స్తమవా శంతమయా గిరిశంతాభిచా కశేహి.

ఓ రుద్రుడా! మమ్ములను అనుగ్రహించు నీ శివ యను శరీరము మా పట్ల అఘోరమై యుండును గాక. ఆ నీశరీరము మా పట్ల హింసారూపమైన అనిష్టమును ప్రకాశింప జేయకుండును గాక.(ఇట్ల పాపమనగా హింసా రూపమగు అనిష్టము) ఓ పరమ శివా నీ శరీరము మమ్ములను స్వయముగా హింసింప కుండుటయే కాదు. పరుల వలన యే అనిష్టము కలుగ నీయక కాపాడ వలయును. మమ్ములనెవరును హింసింపకుండ కాపాడవలెను. మాకేపాపములు అంటనీయక కాపాడవలెను. మాలోనేవేని పాపములు, లోపములు ఉన్నచో తొలగింపుము. వానిని బహిర్గతములు కానీయకుము, అని మేము నిన్ను ప్రార్థించు చున్నాము.

4వ మంత్రము.

యామిషుం గిరిశంతహస్తే బభర్ష్యస్తవే

శివాం గిరిత్ర తాం కురు మాహిగ్ంనీః పురుషం జగత్.

ఓ గిరిశంత! రుద్ర! వైరులపై చిమ్ముటకు నీవు చేత బాణములను దాల్చితివి. కైలాస గిరిని పాలించు ఓ రుద్రుడా! శత్రువులను శిక్షించుటకు చేత దాల్చిన నీ యా బాణమును మాపై చిమ్మక, దానిని శాంతము కలదిగ నుంచుము. పురుషులమగు మమ్ములను, మనుష్య వ్యతిరిక్తమై స్థావర జంగమములతో నిండిన యే జగత్తును హింసింపకుము తండ్రీ! అని ప్రార్థించెను.

5వ మంత్రము.

శివేపవచసాత్వా గిరిశాద్భావదామసి.

యథానస్పర్శమి జ్జగదయక్ష్ణగ్ంసుమనా అసత్.

మహా శివా! నీవు కైలాసమున నివసించు చున్నావు. నిన్ను జేరుటకు మంగళకరమైన స్తుతు లొనర్చుచు ప్రార్థించుచున్నాను. మాదగు ఈ సర్వ జగత్తు మనుష్య పశ్వాది జంగమములతో నిండి యున్నది. ఈ జంగమ ప్రపంచము నిరోగమై సౌమనస్య సంపన్నమగులట్లు గావింపుము తండ్రీ!

6వ మంత్రము.

అధ్యవోచ దధివక్తా ప్రథమోదైవ్యోభిషక్.

అహీగ్ శ్ర సర్వాన్ జంభయన్ సర్వాశ్ర యాతు ధావ్యః

మహాదేవా! మాయందరిలో నీతడే యభికుండని నిన్నుద్దేశించి చెప్పుటచే నీవే అభివక్తవైతివి. దేవతలలో నీవే ప్రథముడవు, ముఖ్యుడవు కదా! నీవు దైవ్యుడవు(దేవతలనెల్లస్వయముగా పాలింప సమర్థుడవు) నిన్ను దలంచి నంతనే సర్వ రోగములును ఉపశమించును. కాన నీవు చికిత్సకుడవు. సర్వ సర్పములను, వ్యాఘ్రాదులను, సర్వ రాక్షసులను నశింపజేయువాడవు కదా! కావున మమ్ములను కాపాడుము తండ్రీ!

7వ మంత్రము.

అసాయస్తావ్రా అరుణ ఉత బభ్రుస్సుమంగళః.

యేచేమాగ్ం రుద్రా అభిత్ దిక్ష శ్రితాస్పహస్రశోవైషాగ్ం హేదకుమహే.

ఏ రుద్రుడు ఈ మండలస్థాదిత్య రూపుడో అతడు ఉదయ కాలమున అత్యంత రక్త వర్ణుడాయెను. ఉదయాత్పూర్వము ఇంచుకంత రక్త వర్ణుడాయెను. అంతే కాదు ఉదయానంతర కాలమున పింగళ వర్ణుడాయెను. ఆయా కాలములందు అతనిలో మిగిలిన వర్ణములు కలవు. అంధకారాదులను నివారించుటచే అత్యంత మంగళ స్వరూపుడాయెను. కిరణ రూపులైన ఏ యితర రుద్రులు ఈ భూమిపై నంతటను, తూర్పు మున్నగు దిక్కులందును, వ్యాపించి యున్నారో వారునూ సహస్ర సంఖ్యాకులై కలరు. సూర్య రూపులును, సూర్య రశ్మి రూపులును అగు ఈ రుద్రులకు అందఱకును ఏ క్రోధ సదృశమైన తీక్షణత్వము కలదో దానిని భక్తి నమస్కారాదులతో నివారించు చున్నారము.

8వ మంత్రము.

అసాయో ఓవసర్పతి నీలగ్రీవో విలోహితః.

ఉత్రైవం గోపా అద్యశన్నద్యశన్నుదహార్యః.

ఉత్రైవంవిశ్వాభూతాని సద్యష్టో మృదయాతివః.

ఏ రుద్రుఁడు కాల కూటమను విషము దాల్చుటచే నీలగ్రీవము కలిగి యుండెనో, అట్టి ఈతఁడు విశేషమైన రక్త వర్ణము కలవాడై, మండల వర్తియై, ఉదయాస్తమయ సంపాదకుడై ప్రవర్తించుచున్నాఁడు. అంతే కాదు. వేద శాస్త్ర సంస్కార హీను లైన గోపాలురు కూడ ఈ ఆదిత్య రూపుఁడై మండలమున గల రుద్రుని చూచుచున్నారు. నీరమును గొనివచ్చు వనితలును ఈ రుద్రుని చూచుచున్నారు. అంతే కాదు ఆదిత్య రూపుఁడగు ఈ రుద్రుని గోవులు, బట్టెలు మున్నగు సకల ప్రాణులును చూచుచున్నవి. వేద శాస్త్రజ్ఞుల చేతను, వేదశాస్త్రములు తెలియని వారిచేతను, పశుపక్ష్యాదుల చేతను చూడ బడువాఁడైన రుద్రుఁడు మమ్ములను సుఖ వంతులనుగా చేయును గాక.

9వ మంత్రము.

నమో అస్తు నీలగ్రీవాయ సహస్ర్రాజ్ఞాయ మీధుషే

అధోయే అస్య సత్వానో ఽహంతేభ్యోకరం నమః.

తాత్పర్యము.

ఇంద్ర మూర్తి ధారణచే వేయి కన్నులవాడైన శివునకు నమస్కార మగును గాక. ఫర్జన్య రూప ధారియై, వృష్టి కర్తయై సుఖమొసగు శివునకు నమస్కారము. అంతే కాదు. ఏవి ఈ రుద్రుని యొక్క భృత్య రూపములైన ప్రాణులు కలవో వానికి నేను నమస్కారము చేయుచున్నాను.

10వ మంత్రము.

ప్రముంచధన్వనస్త్యముభయోరార్తియోర్జ్వాం

యాశ్చతే హస్త ఇషవః. పరాతా భగవోవప.

ఓ భగవంతుడా! నీవు పూజా వంతుడవు. మహదైశ్వర్య సంపన్నుడవు. ఓ రుద్రా! నీవు నీ ధనుస్సున రెండు చివరలకు కట్టిన త్రాటిని విడువుము. విప్పివేయుము. నీ చేతనున్న బాణములను విడిచిపెట్టుము. మాపై విడువకు తండ్రీ!

11వ మంత్రము.

అవతత్యధనుస్త్వగ్ సహస్రాక్ష శతేషుధే.

నిశీర్య శల్యానాంముఖా శివోనస్సుమనాభవ.

ఇంద్ర రూపుడవైన ఓ రుద్రుడా! వందల కొలదీ అమ్ములపాదులు కలవాడా! ధనుస్సును దించి, బాణముల యొక్క ముఖములను అంప పాదులలో నుంచి, మా పట్ల అనుగ్రహ యుక్తుడవై శాంతుడవు కమ్ము.

12వ మంత్రము.

విజ్యంధనుఃకపర్దితో విశల్యోబాణవాగ్ ం ఉత

అనేశన్వస్యేషవ ఆభురస్య నిషంగభిః.

జటాజుటము గల శివుని యొక్క ధనుస్సు విగతమైన వింటి త్రాడు కలది యగు గాక. అంతే కాదు. నీ యొక్క బాణములు గల అంప పాది బాణములు లేనిది అగు గాక. ఈ రుద్రుని యొక్క బాణములు అంప పాదిలో నుండుటచే చంపుట కసమర్థములు అగుగాక. ఈ రుద్రుని యొక్క అంప పాది బాణ వహన మనెడి చిన్న పని చేయుటకు మాత్రమే సమర్థము అగు గాక. కత్తులు దాచు ఒర కత్తులు మోయుటకు మాత్రమే సమర్థమగు గాక.

13వ మంత్రము.

యాతే హేతిర్శీధుష్టమ హస్తే బభూవతే ధనుః

తయాస్మాన్ విశ్వతస్త్వమ యక్ష్యయా పరిబ్రుజ.

అందరి కోరికలను అధికముగా తీర్చే ఓ శివుడా! ఏ నీ ఆయుధము ఖడ్గాది రూపమున కలదో, నీ యొక్క చేతియందు ఏ ధనుస్సు కలదో, నీవు ఉపద్రవములు కావింపని ఆ ఆయుధముచే, ఆ ధనుస్సుచే, మమ్ములను అంతటను అన్ని విధములా పరిపాలింపుము.

14వ మంత్రము.

నమస్తే అస్త్వాయుథా యా ఽనాతతా యధృష్టవే

ఉభాభ్యాముతతేనమో బాహుభ్యాం తవ ధన్వనే.

ఓ రుద్రుడా! ధనుస్సున బంధింప బడని కారణమున ప్రసరింపఁ జేయఁ బడినట్టియు, స్వరూపము చేతనే చంప సమర్థమైనట్టి నీ యొక్క ఆయుధమునకు నమస్కార మగు గాక. అంతే కాదు నీయొక్క రెండు భుజములకు నమస్కారము అగు గాక. నీ యొక్క ధనుస్సునకు నమస్కార మగు గాక.

15వ మంత్రము.

పరితే ధన్వనో హేతిరస్మాన్ వృణక్తు విశ్వతః.

అథోయ ఇషుభిస్తవా ఓఓరే అస్సన్నిధేహితం.

ఓ శివుఁడా! నీధనుస్సునకు బాణాది రూపమైన ఆయుధము మమ్ములను అన్ని విధముల విడుచును గాక. అంతే కాదు. నీ యొక్క ఏ అంప పాది కలదో దానిని మా కంటె దూరముగా ఉంచుము.

అనువాకము 1 సమాప్తము.

నమస్తే అస్తు భగవన్ విశ్వేశ్వరాయ మహా దేవాయ త్ర్యంబకాయ త్రిపురాంతకాయ కాలాగ్ని రుద్రాయ నీల కంఠాయ మృత్యుంజయాయ సర్వేశ్వరాయ సదా శివాయశ్రీమన్మహా దేవాయ నమః.

భగవంతుఁడైన విశ్వేశ్వరునకు, మహా దేవునకు, త్ర్యంబకునకు, త్రిపురాంతకునకు, కాలాగ్ని యైన రుద్రునకు, నీల కంఠునకు, మృత్యుంజయునకు, సర్వేశ్వరునకు, సదా శివునకు, శ్రీమన్మహాదేవునకు నమస్కారము.

15వ మంత్రము.

పరితే ధన్వనో హేతిరస్మాన్ వృణక్తు విశ్వతః.

అథోయ ఇషుభిస్తవా ఓఓరే అస్సన్నిధేహితం.

ఓ శివుఁడా! నీధనుస్సునకు బాణాది రూపమైన ఆయుధము మమ్ములను అన్ని విధముల విడుచును గాక. అంతే కాదు. నీ యొక్క ఏ అంప పాది కలదో దానిని మా కంటె దూరముగా ఉంచుము.

అనువాకము 1 సమాప్తము.

నమస్తే అస్తు భగవన్ విశ్వేశ్వరాయ మహా దేవాయ త్ర్యంబకాయ త్రిపురాంతకాయ కాలాగ్ని రుద్రాయ నీల కంఠాయ మృత్యుంజయాయ సర్వేశ్వరాయ సదా శివాయశ్రీమన్మహా దేవాయ నమః.

భగవంతుఁడైన విశ్వేశ్వరునకు, మహా దేవునకు, త్ర్యంబకునకు, త్రిపురాంతకునకు, కాలాగ్ని యైన రుద్రునకు, నీల కంఠునకు, మృత్యుంజయునకు, సర్వేశ్వరునకు, సదా శివునకు, శ్రీమన్మహాదేవునకు నమస్కారము.

అనువాకము 2.

యజుస్సు 1. (13పదములు కల వచనరూప మంత్రమునే యజుస్సు అంటారు)

వమో హిరణ్య బాహవే సేనాన్యేదిశాంచపతయే నమః.

బంగారు నగలు గల బాహువు లందుఁ గల యట్టియు, యుద్ధ రంగమున సేనను జేర్చు సేనానాయకుడగునట్టియు, దిక్కులను పాలించునట్టి వాడును రుద్రునకు నమస్కారము.

యజుస్సు 2.

వమో వృక్షేభ్యో హరి కేశేభ్యః పశూనాంపతయేనమః.

హరిత వర్ణమైన కేశములు పర్ణ రూపమునఁ గల వృక్షాకార రుద్ర మూర్తులకు నమస్కారము అగు గాక. పశువులకు పాలకుఁడైన రుద్రునకు నమస్కార మగును గాక.

యజుస్సు 3.

వమస్సస్పింజరాయత్విషమతే పథీనాంపతయేనమః.

సస్పి(లేత గడ్డి)వలె పసుపు, ఎఱుపు, రంగుల కలయిక గల మహా దేవునకు నమస్కార మగు గాక. కాంతి గల రుద్రునకు నమస్కార మగును గాక. శాస్త్రము లందు చెప్ప బడిన దక్షిణోత్తర తృతీయ మార్గములకు పాలకుఁడైన రుద్రునకు నమస్కార మగు గాక.

యజుస్సు 4.

నమో బభుశాయ వివ్యాధినే ఽి న్నానాంపతయేనమః.

వాహనమైన ఎద్దుపై కూర్చుండు నట్టియు, శత్రువులను విశేషముగ పీడించు శివునకు నమస్కార మగును గాక. అన్నములైన ఓషధులను పాలించు ప్రభువగు రుద్రునకు నమస్కారము.

యజుస్సు 5.

నమో హరికేశాయోపవీతినే పుష్కానాంపతయేనమః.

నల్లని జుత్తు గల, మంగళ ప్రయోజనమైన యజ్ఞోపవీతము గల రుద్రునకు నమస్కారము. పరిపూర్ణ గుణులైన పురుషులకు స్వామియైన రుద్రునకు నమస్కార మగును గాక.

యజుస్సు 6.

నమో భవస్య హేత్వే జగతాంపతయేనమః.

సంసార భేదకుడైన రుద్రునకు నమస్కార మగును గాక. లోకములకు పాలకుడైన రుద్రునకు నమస్కారమగును గాక.

యజుస్సు 7.

నమోరుద్రాయా 22 తతావివేక్షేత్రాణాంపతయేనమః.

విస్తరింప బడిన ధనుస్సులతో రక్షించునట్టి రుద్రునకు నమస్కార మగు గాక. క్షేత్రములకు (శరీరములకు-పుణ్యక్షేత్రములకు) పాలకుడైన రుద్రునకు నమస్కార మగు గాక.

యజుస్సు 8.

నమస్సుతాయా21 హంత్యా య వనానాంపతయేనమః.

సారథి యైనట్టియు, శత్రువులను సంహరింప శక్యుడైన రుద్రునకు నమస్కార మగు గాక. అరణ్యములకు పాలకుడైన రుద్రునకు నమస్కార మగు గాక.

యజుస్సు 9.

నమోరోహితాయస్తపతయేవృక్షాణాం పతయే నమః.

లోహిత వర్ణుడైనట్టియు, ప్రభు వైనట్టి రుద్రునకు నమస్కారము. చెట్లకు పాలకుడైన రుద్రునకు నమస్కార మగు గాక.

యజుస్సు 10.

నమో మంత్రిణే వాణిజాయకణ్ణాణాంపతయేనమః.

రాజ సభలో మంత్రాలోచన కుశలుడైనట్టియు, మంత్రి రూపమున వణిజులకు స్వామి యైనట్టి రుద్రునకు నమస్కారము. వనము లందలి గుల్మ లతాదులకు పాలకుడైన రుద్రునకు నమస్కార మగు గాక.

యజుస్సు 11.

నమో భువంతయే వారివస్కా, యోషాధీనాం పతయే నమః.

భూమిని విస్తరింప జేయు రుద్రునకు నమస్కార మగుఁ గాక. ధనము చేకూర్చునట్టి (సేవచేయుభక్తులకుచెందినట్టి) రుద్రునకు నమస్కార మగుఁ గాక. ఓషధులకు ప్రభువగు రుద్రునకు నమస్కార మగు గాక.

యజుస్సు 12.

నమ ఉచ్చైర్లోషాయా క్రందయతే పత్తీనాంపతయేనమః.

యుద్ధ సమయమున మహోన్నత ధ్వనిగా కల శివునకు నమస్కారము. శత్రువుల నేడిపించు శివునకు నమస్కార మగు గాక. పాదచారులైన యోధులకు పాలకుడైన రుద్రునకు నమస్కార మగు గాక.

యజుస్సు 13.

నమః కృత్స్నావీతాయథావతే సత్యనాంపతయేనమః.

చుట్టునూ ఆవరింపబడిన సకల సైన్యము గల రుద్రునకు నమస్కారము. పరుగులిడుచున్న శత్రుసైన్యముల వెనుకనేగు రుద్రునకు నమస్కారమగుగాక. సౌత్వికులై శరణాగతులైనవారి పాలకుడైన రుద్రునకు నమస్కార మగుగాక.

అనువాకము 2 సమాప్తము.

అనువాకము 3.

యజుస్సు 1.

నమస్సహమానాయనివ్యాధిన అవ్యాధినీనాం పతయే నమః.

విరోధులను అభిభవించు (పరాభవించు) రుద్రునకు నమస్కారము
మిక్కిలి విరోధులను బాధించు రుద్రునకు నమస్కారము. అంతటను
సంపూర్ణముగా బాధించు శూర సేనలకు పాలకుడైన రుద్రునకు
నమస్కార మగు గాక.

యజుస్సు 2.

నమః కకుభాయ నిషంగీశే స్తీనానాంపతయేనమః.

కకుభ (అర్జునవృక్షము వలె ప్రథానుడైనట్టి) సదృశమైన, ఖడ్గము చేతఁ
గల శివునకు నమస్కారము. గుప్త చోరులకు పాలకుడైన శివునకు
నమస్కారము.

యజుస్సు 3.

నమోనిషంగీణ ఇషుధిమతే తస్మరాణాంపతయే నమః.

ధనుస్సును సంధించుటకు చేత బాణము కలిగినట్టియు, పృష్ఠ
భాగమున కట్టఁ బడిన అమ్ముల పొది కలిగినట్టి శివునకు నమస్కారము.
ప్రకట చోరులకు పాలకుడైన శివునకు నమస్కారము.

యజుస్సు 4.

నమో వంచతే పరి వంచతే స్తాయానాంపతయే నమః.

యజమానికి ఆపుడై అతని క్రయ విక్రయాది వ్యవహారము లందు మెలగుచు, ఎచ్చట నైనను, ఏమాత్ర మైనను అతని ద్రవ్యమును అపహరించుట యనెడి వంచన మొనరించు వాని స్వరూపముతో నుండు శివునకు నమస్కారము. పైన చెప్పినట్లు యజమానిని బాగుగా మోసగించు శివునకు నమస్కారము. రాత్రి యందు పగటి యందు అన్యులకు తెలియనీయక యజమాని సొత్తు నపహరించు వారికి పాలకుడైన శివునకు నమస్కారము.

యజుస్సు 5.

నమో విచేరవే పరిచరాయారణ్యానాంపతయేనమః.

నిరంతరము సంచార శీలము కలవాడు, బాగుగా సంచరించునట్టి శివునకు నమస్కారము. నిరంతరము అరణ్యమునందుండు వారి ప్రభువైనట్టి శివునకు నమస్కారము.

యజుస్సు 6.

నమస్సుకావిభ్యో జిఘాగ్ం సద్భ్యో ముష్టతాంపతయేనమః.

వజ్రమును బోలిన స్వశరీరమును రక్షించువారు సృకావినులు. వజ్రము వంటి తమ శరీరము రక్షించు వారికి నమస్కారము. కృషికులై స్వామి ధాన్యము అపహరించు వారికి ప్రభువైన శివునకు నమస్కారము.

యజుస్సు 7.

నమో ఽనిమద్ధ్యో వక్తంచరద్భ్యః ప్రకృంతానాంపతయేనమః.

ఖడ్గము కల చోరులకు నమస్కారము. రాత్రి సంచరించువారై వీధులలో పోవు వారిని పీడించు చోరులకు నమస్కారము. కుత్తుకలు కత్తిరించి అపహరించు వారికి ప్రభువగు శివునకు నమస్కారము.

యజుస్సు 8.

నమ ఉష్ఠీషిణే గిరిచరాయ కులుంచానాం పతయే నమః.

శిరస్సును కాపాడు తలపాగా కలిగినట్టి పర్వతముల సంచరించు నట్టి శివునకు నమస్కారము. భూమిని అపహరించు వారికి ప్రభువగు శివునకు నమస్కారము.

యజుస్సు 9.

నమ ఇషుమద్ధ్యో ధన్వావిభ్యశ్శవోనమః.

బాణములు కలిగినట్టి మీకు నమస్కారము. ధనుస్సులు కలిగినట్టి మీకు నమస్కారము.

యజుస్సు 10.

నమ అతన్వానేభ్యః ప్రతిదధానేభ్యశ్శవోనమః.

ధనుస్సున త్రాటిని ఆరోపించు మీకు నమస్కారము. ధనుస్సున బాణమును సంధించు మీకు నమస్కారము.

యజుస్సు 11.

నమ అయచ్చద్ధ్యో విస్వజర్ద్యశ్శవోనమః.

వింటి త్రాటిని ఆకర్షించునట్టి మీకు నమస్కారము. ధనుస్సు నుండి బాణములను విడుచు నట్టి మీకు నమస్కారము.

యజుస్సు 12.

నమో ఽిన్యద్ధ్యో విధ్యర్ద్యశ్శవోనమః.

లక్ష్మణు వరకు బాణము విడుచునట్టియు, లక్ష్మణు నందు బాణము ప్రవేశ పెట్టు మీకు నమస్కారము.

యజుస్సు 13.

నమ అసేనేభ్యశ్శయానేభ్యశ్శవోనమః.

కూర్చుండునట్టియును, నిద్రించునట్టి మీకు నమస్కారము.

యజుస్సు 14.

నమస్వపద్ధ్యో జాగ్రద్ధ్యశ్శవోనమః.

నిద్రించునట్టి మీకు నమస్కారము. మీల్కొని యుండునట్టి మీకు నమస్కారము.

యజుస్సు 15.

నమస్తృష్ఠ్యో ధావర్ష్యశ్చవోనమః.

నిశ్చలముగా నుండునట్టి మీకు నమస్కారము. పరుగెత్తునట్టి మీకు నమస్కారము.

యజుస్సు 16.

నమస్సభాభ్యస్సభాపతిభ్యశ్చవోనమః.

సంఘముగా నున్న వారికి నమస్కారము. సంఘముగా నున్నవారికి ప్రభు వగు మీకు నమస్కారము.

యజుస్సు 17.

నమో అశ్వేభ్యో ఽి శ్వపతిభ్యశ్చవోనమః.

అశ్వ విగ్రహాలకు నమస్కారము. తనదగు ధనము లేని వానికి నమస్కారము. ఎవరి నుండియు ఏమియును గ్రహింపకుండుటచే రేపటికవసరమగు ధనము లేనివారికి నమస్కారము. అశ్వాధ్యక్షులును మహాశ్రీ గల వారును అగు మీకు నమస్కారము.

అనువాకము 3 సమాప్తము.

అనువాకము 4.

యజుస్సు 1.

నమ అవ్యాధినీభ్యో వివిధ్యంతీభ్యశ్చవోనమః.

సంపూర్ణముగా వేధించుటకు సమర్థులైన స్త్రీలకు నమస్కారము.
విశేషముగా పీడించుటకు సమర్థులైన స్త్రీలగు మీకు నమస్కారము.

యజుస్సు 2.

నమ ఉగణాభ్యస్త్రోగ్ హతీభ్యశ్చవోనమః.

ఉత్కృష్ట గుణ రూపలైన సమస్త మాతృకలు మున్నగు స్త్రీలకు
నమస్కారము. పరులను హింసించుటకు సమర్థులైన దుర్గ మున్నగు
భయంకర దేవతలకు నమస్కారము.

యజుస్సు 3.

నమో గృత్యేభ్యో గృత్యపతిభ్యశ్చవోనమః.

విషయాసక్తులకు నమస్కారము. విషయాసక్తులను రక్షించు మీకు
నమస్కారము.

యజుస్సు 4.

నమోవ్రాతేభ్యో వ్రాతపతిభ్యశ్చవోనమః.

నానా జాతుల సంఘములకు నమస్కారము. సంఘాభిపతులైన మీకు
నమస్కారము.

యజుస్సు 5.

నమో గణేభ్యో గణపతిభ్యశ్చవోనమః.

దేవానుచర గణములకు నమస్కారము. దేవానుచర గణములకు ప్రభువైన మీకు నమస్కారము.

యజుస్సు 6.

నమో విరూపీభ్యో విశ్వరూపీభ్యశ్చవోనమః.

వికృత రూపులైన నగ్న ముండాదులకు నమస్కారము. తురంగ గజ వక్త్రాది నానా రూపములను దాల్చి భృత్యులును అగు మీకు నమస్కారము.

యజుస్సు 7.

నమో మహర్ష్యః క్షుల్లకేభ్యశ్చవోనమః.

అణిమా ద్యష్టైశ్వర్యములతో కూడుకొన్నవారికి నమస్కారము. అష్టైశ్వర్యములు లేని మీకు నమస్కారము.

యజుస్సు 8.

నమో రథిభ్యో రథేభ్యశ్చవోనమః.

శరీర రథము నభిష్టించిన పరమాత్మకును, రథులైన యోధులకును, జీవులకును నమస్కారము. రథము లేని సామాన్య జీవులకును, శరీర రథము లేని అప్రాణులున్నగు మీకును నమస్కారము.

యజుస్సు 9.

వమోరథేభ్యో రథపతిభ్యశ్చవోవమః.

రథ రూపులకు నమస్కారము. రథములకు ప్రభువులైనట్టి మీకు నమస్కారము.

యజుస్సు 10.

వమస్సేనాభ్యస్సేనానిభ్యశ్చవోవమః.

రథ గజ తురగ పదాతి రూప సేనలకు నమస్కారము. సేనా నాయకులైనట్టి మీకు నమస్కారము.

యజుస్సు 11.

వమః క్షత్త్రభ్యః సంగ్రహీత్యభ్యశ్చవోవమః.

రథ శిక్షకులును, రథములను గ్రహించు సారథులును అగు మీకు నమస్కారము.

యజుస్సు 12.

వమస్తక్షభ్యోరథకారేభ్యశ్చవోవమః.

దేవాధిష్ఠానులైన శిల్పి విశేషులకు నమస్కారము. చక్కగా రథములను నిర్మించు శిల్పులగు మీకు నమస్కారము.

యజుస్సు 13.

వమః కులాలేభ్యః కర్మారేభ్యశ్చవోవమః.

కుంభకారులకు నమస్కారము. లోహకారులగు మీకు నమస్కారము.

యజుస్సు 14.

నమః పుంజప్తేభ్యో నిషాదేభ్యశ్చవోనమః.

పక్షి పుంజములను సంహరించు వారికి నమస్కారము. మత్స్య ఘాతుకులైనట్టి మీకు నమస్కారము.

యజుస్సు 15.

నమ ఇషుకృద్భ్యో ధన్వకృద్భ్యశ్చవోనమః.

చక్కని శరీరములను చేయునట్టి మీకు నమస్కారము. చక్కని ధనుస్సులను చేయునట్టి మీకు నమస్కారము.

యజుస్సు 16.

నమోమృగయుభ్యశ్చన్యైభ్యశ్చవోనమః.

మృగములను చంపెడి వ్యాధులకు నమస్కారము. కుక్కల మెడలయందు గట్టబడిన పాశములను దాల్చెడి మీకు నమస్కారము.

యజుస్సు 17.

నమశ్చ్యైభ్యశ్చ్యైపతిభ్యశ్చవోనమః.

శ్వాన రూపధారులకు నమస్కారము. శునక స్వాములైన మీకు నమస్కారము.

అనువాకము 4 సమాప్తము.

యజుస్సు 1.

నమో భవాయచ రుద్రాయచ.

ప్రాణుల యుత్పత్తికి మూల కారణమైన, జీవుల రోదనమునకు కారణ మైనట్టియు దుఃఖమును ద్రవింప జేయు నట్టి శివునకు నమస్కారము.

యజుస్సు 2.

నమశ్శర్వాయచ పశుపతయేచ.

పాప నాశకులకును, అజ్ఞానులైన పురుషులను పాలించు వారికిని నమస్కారము.

యజుస్సు 3.

నమో నీలగ్రీవాయచ శితి కంఠాయచ.

నీలగ్రీవము స్వేత కంఠము కలవాఁడు నగు శివునకు నమస్కారము.

యజుస్సు 4.

నమః కపర్దినేచ వ్యుప్త కేశాయచ.

జటాజుటము కల వానికి, వ్యుప్త ముండిత కేశునకు (జుత్తులేనివానుకు) నమస్కారము.

యజుస్సు 5.

నమస్సహస్రాక్షాయచ శతధన్వనేచ.

ఇంద్ర వేషముచే సహస్రాక్షుఁడైన వాఁడును, సహస్ర భుజములు గల అవతారములు ధరించుటచే శతధన్వుఁడును ఐన శివునకు నమస్కారము.

యజుస్సు 6.

నమో గిరిశాయచ శిపివిష్టాయచ.

కైలాసమున ఉండువాఁడును, శయనించువాఁడును, విష్ణువును తన హృదయమున ధరించువాఁడును అగు శివునకు నమస్కారము.

యజుస్సు 7.

నమో మీథుష్టమాయచేషుమతేచ.

మేఘ రూపమున మిక్కిలి వర్షము కురిపించువాఁడును, బాణములు కలవాఁడును అగు శివునకు నమస్కారము.

యజుస్సు 8.

నమో ప్రాస్వాయచ వామనాయచ.

(అల్ప ప్రమాణుడగుటచే) ప్రాస్వముగా నున్నట్టియును, (వ్రేళ్ళు మున్నగు అవయవముల సంకోచమువలన) వామనుఁడుగా నున్నట్టి శివునకు నమస్కారము.

యజుస్సు 9.

నమోబృహతేచవర్షీయసేచ.

ఆకారముచే ప్రాథుఁడైనట్టియు, గుణములచే సమృద్ధుఁ డైనట్టి శివునకు నమస్కారము.

యజుస్సు 10.

నమోవృద్ధాయచ సంవృద్ధ్వనేచ.

వయసుచే అభికుఁడైనట్టియు, శృతులచే బాగుగా వృద్ధి
పొందునట్టివాఁడు నగు శివునకు నమస్కారము.

యజుస్సు 11.

నమో అగ్రీయాయచ ప్రథమాయచ.

జగదుత్పత్తికి పూర్వమున్నట్టియు, సభలో ముఖ్యుఁడును అగు పరమ
శివునకు నమస్కారము.

యజుస్సు 12.

నమ ఆశవే చాజిరాయ చ.

అంతటను వ్యాపించినట్టి గమనకుశలుఁడైన శివునకు నమస్కారము.

యజుస్సు 13.

నమశ్శీఘ్రియాయచ శీభ్యాయచ.

శీఘ్రముగా పోవు వాఁడును, ఉదక ప్రవాహముననున్నట్టి శివునకు
నమస్కారము.

యజుస్సు 14.

నమఊర్క్వాయచా వస్వన్యాయచ.

తరంగములతో గూడి యున్నట్టియు, ధ్వని రహితమైన స్థిరమైన
జలమున ఉన్నట్టి శివునకు నమస్కారము.

యజుస్సు 15.

నమస్కృతస్యాయచ ద్వీప్యాయచ.

ప్రవాహమున నున్నట్టియు, జల మధ్యస్థములైన ద్వీపములందున్నట్టి శివునకు నమస్కారము.

అనువాకము 5 సమాప్తము.

అనువాకము 6.

యజుస్సు 1.

నమోజ్యేష్ఠాయచ కనిష్ఠాయచ.

విద్య విశ్వర్యము మున్నగు వానిచే జ్యేష్ఠుడైనట్టి వాడున్నూ, విద్యాదులతో కనిష్ఠుడైన వాడును అగు మహాదేవునకు నమస్కారము.

యజుస్సు 2.

నమః పూర్వజాయచాపరజాయచ.

జగదాదిని హిరణ్య గర్భ రూపమున జన్మించి నట్టి జగ దవసాన సమయమున అగ్ని రూపమున జన్మించినట్టి మహాదేవునకు నమస్కారము.

యజుస్సు 3.

నమోమధ్యమాయచాపగల్భాయచ.

మధ్య కాలమున దేవ తిర్య గాది రూపమున జన్మించి నట్టియును, ప్రరూఢములు కాని ఇంద్రియములు కలవాడును అగు మహాదేవునకు నమస్కారము.

నమస్కారము.

యజుస్సు 4.

నమో జఘన్యాయచ బుద్ధియాయచ.

గవాదులపశ్చాత్పాదమున వత్సాది రూపమున నున్నట్టియును, వృక్షాదుల మూలమున శాఖాదుల రూపమున నున్నట్టి పరమ శివునకు నమస్కారము.

యజుస్సు 5.

నమస్సోభ్యాయచ ప్రతిసర్యాయచ.

పుణ్య పాపములతో కూడుకొన్నవాఁడును, రక్షాబంధమున కర్హమైనట్టి శివునకు నమస్కారము.

యజుస్సు 6.

నమో యామ్యాయ క్షేమ్యాయచ.

యమలోకమునఁ బాపులను శిక్షించు వాని రూపమున జన్మించి నట్టియును, మోక్షమున కర్హుడై యున్నట్టి శివునకు నమస్కారము.

యజుస్సు 7.

నమ ఉర్వర్యాయచ ఖల్యాయచ.

సర్వ సస్యములతో నిండిన భూమితో ధాన్యాది విశేష రూపమున ఉన్నట్టియు, మేడి, నక్కు నాగలి రూపమున భూమిని దున్ని, అందలి సారమును వెలిబుచ్చునట్టి శివునకు నమస్కారము.

యజుస్సు 8.

నమశ్శ్లోక్యాయచావసాన్యాయచ.

వేదమంత్రములచే తెలియ దగు మహిమ కలవాడై,
వానిలోనున్నట్టియును, వేదాంతములైన ఉపనిషత్తులచే నిరూపింప
దగు తత్వము కలవాడు కాన వానిలో నున్నట్టి శివునకు నమస్కారము.

యజుస్సు 9.

నమో వన్యాయచ కక్ష్యాయచ.

వృక్షాది రూపమున నున్నట్టియును, లతాది రూపమున నున్నట్టి
శివునకు నమస్కారము.

యజుస్సు 10.

నమశ్శ్రవాయచ ప్రతిశ్రవాయచ.

శబ్ద రూపుడును ప్రతి ధ్వని రూపుడును అగు శివునకు నమస్కారము.

యజుస్సు 11

నమ అశుషేణాయచాశురథాయచ.

వేగముగా పోవు సేన కలిగినట్టి, వేగముగా పోవు రథము కలిగినట్టి
శివునకు నమస్కారము.

యజుస్సు 12.

నమశ్శూరాయచావభిందతేచ.

యుద్ధమున ధైర్యము కలవాడును, శత్రువులను సంహరించువాడును
అగు శివునకు నమస్కారము.

యజుస్సు 13.

నమో వర్షిణేచ వరూభినేచ.

కవచము కలిగినట్టియు, గృహము కలవాఁడును అగు శివునకు
నమస్కారము.

యజుస్సు 14.

నమో బిల్వినేచకవచినేచ.

బిలము ఉపమానముగా కలదియును, యుద్ధమున శిరో రక్షకమునగు
కిరీటము కలవాఁడును, శరీర రక్షకమైన కవచము కలవాఁడును అగు
శివునకు నమస్కారము.

యజుస్సు 15.

నమశ్శృతాయచ శ్రుత సేనాయచ.

వేద ప్రసిద్ధుఁడైనట్టియు, శత్రు నిగ్రహమందు ప్రసిద్ధమైన సేన
కలవాఁడునగు శివునకు నమస్కారము.

అనువాకము 6 సమాప్తము.

అనువాకము 7.

యజుస్సు 1.

నమో దుందుభ్యాయచాహన్యాయచ.

భేరీ నుండి బయల్పెడలిన శబ్దము స్వరూపముగా కలవాఁడును, దుందుభిని మ్రోగించు దండముతో మొత్తుటచే బయల్పెడలిన నాదము రూపముగా కలవాఁడును, వంశ దండోద్భవుఁడు అగు శివునకు నమస్కారము.

యజుస్సు 2.

నమోధృష్టవేచ ప్రమృశాయచ.

యుద్ధమున పలాయన రహితుఁడును, పర సైన్య వృత్తాంతమును పరామర్శించువాఁడును అగు శివునకు నమస్కారము.

యజుస్సు 3.

నమో దూతాయచప్రహితాయచ.

స్వామి వృత్తాంతములను స్వస్వామి జనులకు తెలియ జేయుటలో కుశలుఁ డైనట్టియు, స్వామిచే పంపఁ బడిన పురుషుఁడైనట్టి శివునకు నమస్కారము.

యజుస్సు 4.

నమో నిషజ్ఞేచేషుభిమతేచ.

ఖడ్గము కలవాఁడును బాణాధారమైన అమ్ముల పాది కలవాఁడును అగు శివునకు నమస్కారము.

యజుస్సు 5.

నమస్తీక్లేషవేచాయుభినేచ.

వాడి బాణములు కలవాడును, బహ్వీయుధములు కలవాడునగు శివునకు నమస్కారము.

యజుస్సు 6.

నమస్స్వాయుదాయచసుధన్వనేచ.

శోభనమైన త్రిశూల రూపమగు ఆయుధము కలవాడును, శోభనమైన పినాక రూపమగు ధనుస్సు కలవాడును అగు శివునకు నమస్కారము.

యజుస్సు 7.

నమస్స్మత్యాయచ పథ్యాయచ.

పాద సంచార యోగ్యమైన క్షుద్ర మార్గమునకు అర్హుడును, రథాశ్వాది సంచార యోగ్యమైన ప్రౌఢమార్గము కలవాడును అగు శివునకు నమస్కారము.

యజుస్సు 8.

నమః కాట్యాయచ నీప్యాయచ.

కుత్సితమైన జలము అనగా అల్ప జలము ప్రవహించు చోటను కటము అందురు. అందు జల రూపమున నున్న శివుడు కాట్యుడు. అతనికి నమస్కారము. అథో ముఖము గాను, అడ్డము గాను జలము ప్రవహించు చోటను జల రూపమున నున్న శివునకు నమస్కారము.

అనువాకము 7 సమాప్తము.

అనువాకము 8.

యజుస్సు 1.

ఓం నమస్కామాయచ రుద్రాయచ.

ఉమతో గూడి యున్నట్టియు, సకల జీవుల రోదన హేతువైన దుఃఖమును ద్రవింప జేయు నట్టి శివునకు నమస్కారము.

యజుస్సు 2.

నమస్తామ్రాయచారుణాయచ.

ఉదయ కాలమున ఆదిత్య రూపుడగుటచే అత్యంత రక్త వర్ణుడై ఉన్నట్టియు, ఉదయానంతరమున ఇంచుకంత రక్త వర్ణుడై ఉన్నట్టి శివునకు నమస్కారము.

యజుస్సు 3.

నమశ్శాంగాయచ పశుపతయేచ.

సుఖమును పొందించు వాఁడును, సుఖము నుత్పాదించు వాఁడును, భయ హేతువులైన పాప రోగ చోరాదుల నుండి రక్షించు వాఁడును అగు మహా దేవునకు నమస్కారము.

యజుస్సు 4.

నమ ఉగ్రాయచ భీమాయచ.

విరోధులను నశింప జేయుటకు క్రోధ యుక్తుఁ డైనట్టి వాఁడును, దర్శన మాత్రము చేత విరోధులకు భయ హేతు వైనట్టి శివునకు నమస్కారము.

యజుస్సు 5.

నమో అగ్రేవధాయచ దూరేవధాయచ.

అగ్రమునందు వధ కలవాఁడును (ముందున్నవానిని సంహరించువాఁడు) దూరమునందు వధ కలవాఁడును, అగు శివునకు నమస్కారము.

యజుస్సు 6.

నమోహంత్రేచహనీయసేచ.

దూర సమీప వర్తి శత్రువులను ధ్వంసము చేయువాఁడును, శత్రు ధ్వంసము చేయువాఁడును, సర్వాతిశాయి శక్తిచే సర్వులను సంహరించు వాఁడును అగు శివునకు నమస్కారము.

యజుస్సు 7.

నమో వృక్షేభ్యో హరికేశేభ్యః.

కల్పవృక్షాది స్వరూపుఁడును, హరిత వర్ణములును, కేశ సదృశములునగు ఆకులు గల వృక్షములు స్వరూపముగా కలవాఁడునగు శివునకు నమస్కారము.

యజుస్సు 8.

నమస్తారాయ.

ఓంకార రూపమైన ప్రణవముచే ప్రతిపాదింపఁబడు శివునకు నమస్కారము.

యజుస్సు 9.

నమశ్శంభవేచమయోభవేచ.

సుఖము నుత్పాదించు వాఁడును, లోకములకు సుఖము భావించు వాఁడు నగు శివునకు నమస్కారము.

యజుస్సు 10.

నమశ్శంకరాయచ మయస్కరాయచ.

విషయ సుఖములను జేకూర్చు వాఁడును, మోక్ష సుఖమును జేకూర్చువాఁడును అగు శివునకు నమస్కారము.

యజుస్సు 11.

నమశ్శివాయచ శివతరాయచ.

కల్యాణ స్వరూపుడై స్వయముగ నిష్కల్మషముగ నుండు వాఁడును, మిక్కిలి కల్యాణ స్వరూపుఁడుగా నుండునట్టి శివునకు నమస్కారము.

యజుస్సు 12.

నమస్తీర్థాయచ కూల్యాయచ.

ప్రయాగాది తీర్థములందు సన్నిహితుడై యుండునట్టియును, నదీ తీరములందు ప్రతిష్ఠింపఁబడిన లింగరూపమున నుండునట్టి శివునకు నమస్కారము.

యజుస్సు 13.

నమ పార్యాయచ వార్యాయచ.

సంసార సముద్రము దాటించి, మోక్ష కాములచే ధ్యానింప దగిన వాఁడును, సంసార మధ్యమున నున్నవారికి కామ్య ఫలదుండునగు శివునకు నమస్కారము.

యజుస్సు 14.

నమః ప్రతరణాయచోత్తరణాయచ.

గొప్ప మంత్ర జపాదుల యొక్క రూపము వలనఁ బాప తరణమునకు హేతువైనట్టియు, తత్వ జ్ఞాన రూపమున సంపూర్ణముగా సంసారము నుండి దాటించు వాఁడునగు శివునకు నమస్కారము.

యజుస్సు 15.

నమ ఆతార్యాయచాలాద్యాయచ.

జీవ రూపమున మరల సంసార గమనమునకు అర్హుఁడైనట్టియు, సంపూర్ణముగా కర్మఫలము ననుభవించు జీవుఁడైనట్టి శివునకు నమస్కారము.

యజుస్సు 16.

నమశ్శ్వాప్యాయచ ఫేన్యాయచ.

గంగా తీరాదులతో జన్మించు కుశాంకురాదులకు అర్హుఁడైనట్టియును, నదీ మధ్య గత ఫేనమునకు అర్హుఁడైనట్టి శివునకు నమస్కారము.

యజుస్సు 17.

నమస్సికత్యాయచ ప్రవాహ్యాయచ.

సికతకు అర్హుఁడైనట్టియును, ప్రవాహమునకు అర్హుఁడైనట్టి శివునకు నమస్కారము.

అనువాకము 8 సంపూర్ణము.

అనువాకము 9.

1) నమ ఇరిణ్యాయచ ప్రపథ్యాయచ.

ఊషర క్షేత్రములం దుండునట్టియును, పది మంది నడుచు త్రోవలోనుండు నట్టి శివునకు నమస్కారము.

2) నమకిగ్ం శిలాయచక్షయణాయచ.

కుత్సితములు అనగా క్షుద్రములగు శిలలు గల ప్రదేశముల నుండునట్టి, నివాస యోగ్య ప్రదేశమునం దుండునట్టి శివునకు నమస్కారము.

3) నమః కపర్దినేచ పులస్తయేచ.

జటా బంధము కలవాఁడును భక్తుల యెదుట నుండు నట్టి శివునకు నమస్కారము.

4) నమో గోష్ఠ్యాయచ గృహ్యాయచ.

గోశాలలో నుండునట్టియు, సామాన్య గృహములలో నుండునట్టి శివునకు నమస్కారము.

5) నమస్తల్పాయచ గేహ్యాయచ.

తల్పము నందును మంచము పైని శయనించునట్టియును, ధనికుల ప్రాసాదమునం దుండు వాఁడు నగు శివునకు నమస్కారము.

6) నమః కాట్యాయచ గహ్వరేష్ఠాయచ.

కుత్సితముగా తిరుగువాఁడును, ముండ్లతో నిండిన లతాదులచే ప్రవేశింప నలవి కాని ప్రదేశమున నుండువాఁడును, విషయములైన గిరి గుహాదులలో నుండువాఁడునగు శివునకు నమస్కారము.

7) నమోహద్రయ్యాయచ నివేష్ఠాయచ.

అగాధ జలములం దుండువాఁడును, నీహార జలమం దుండువాఁడునగు శివునకు నమస్కారము.

8) నమః పాగ్ం సవ్యాయచ రజస్యాయచ.

పరమాణువులం దున్నట్టియును విస్పృష్టమైన ధూళిలోనున్నట్టి శివునకు నమస్కారము.

9) నమః శ్చుష్కాయచ హరిత్యాయచ.

కాష్ఠములం దున్నట్టియును, తడిసిన దాని యందు క్రొత్త దాని యందున్నట్టి శివునకు నమస్కారము.

10) నమో లోప్యాయచో లప్యాయచ.

తృణాదికము లోపించు కఠిన ప్రదేశమున నున్నట్టియును, రెల్లు మొదలగు తృణములం దున్నట్టి శివునకు నమస్కారము.

11) నమః ఊర్వాయచ సూర్యాయచ.

భూమియందుండువాఁడును, చక్కని కెరటములు గల నదులయందుండు వాఁడునగు శివునకు నమస్కారము.

12) నమః పర్ణాయచ పర్ణశద్యాయచ.

ఆకులం దున్నట్టియును, ఎండుటాకుల మొత్తమునం దున్నట్టి శివునకు నమస్కారము.

13) నమో పగురమాణాయచాభిఘ్నేచ.

సిద్ధము చేయబడిన ఆయుధములు కలవాఁడును, సంపూర్ణముగా సంహరించునట్టి శివునకు నమస్కారము.

14) నమాఖితతేజ ప్రఖితతేజ.

ఇంచుకంత దుఃఖము కలిగించునట్టియు, అత్యంత దుఃఖము కలిగించునట్టి శివునకు నమస్కారము.

15) నమో వఃకిరికేభ్యోదేవానాగ్ం హృదయేభ్యః.

భక్తులకు ధనమును చిమ్మెడి ఉదారులగు రుద్రావతారులకును, సర్వ దేవ ప్రియుఁ డగుటచే సర్వ దేవతల హృదయమగు వారికి నమస్కారము.

16) నమో విక్షీణకేభ్యః.

క్షీణించు వాని కంటే విపలీతములై ఎపుడునూ నశింపని శివ శక్తులకు నమస్కారము.

17) నమో విచిన్వతేభ్యః.

అపేక్షించు అర్థమును సంపాదించి యొసంగు శివునకు నమస్కారము.

18) నమ అనిర్వతేభ్యః.

సంపూర్ణముగా, నిశ్శేషముగా జీవుల యొక్క పాపములను, అచేతనము లందలి దోషములను, లోపములను, తొలగించు శివునకు నమస్కారము.

19) నమ అమీవతేభ్యః.

సంపూర్ణముగా స్థూల భావము పొంది దేవతలలో కల శివునకు నమస్కారము.

అనువాకము 9 సమాప్తము.

అనువాకము 10.

ఋక్కు 1.

ద్రాపే అంధసస్పతే దలిద్రం నీల లోహిత

ఏషాం పురుషాణామేషాం పశూనాంమాభేర్కాశ్చిరో

మో ఏషాం కించనామమత్.

కుత్సితమైన గతినీ పొందించువాడా! అన్నమును రక్షించువాడా!
ఏమియునూ లేనివాడా! కంఠమున నల్లనివాడవై ఇతరత్ర
ఎఱ్ఱనివాడా! పుత్రపౌత్రాదుల యొక్కయు ఈ మాదగు గో
మహిష్యాదుల యొక్కయు, సమూహమును భయపెట్టకుము. ఈ
మోక్షమందిన అందఱిలో ఒక వస్తువునైనను నశింప జేయకుము.
రోగమందినవారిగా జేయకుము.

ఋక్కు 2.

యాతే రుద్ర. శివా తనూశ్శివావిశ్వాహ భేషజీ.

శివా ఋద్రస్య భేషజీ తయానో మృడ జీవసే.

ఓ శివుడా! నీదగు ఒక శరీరము శాంతమైనది. ఆ శరీరముతో మమ్ములను జీవింప జేయుటకు సుఖింప జేయుము. ఆ శరీరము అన్ని దినములందును రోగ దారిద్ర్యాదులను తొలగించుటకు ఔషధము వంటిది కాన శుభకరమైనది. శివుని యొక్క తాదాత్మ్యము పొందుటకు ఔషధ రూపమైనదియును, జ్ఞాన దానముచే సంసార దుఃఖమును తొలగించును గాన మంగళకరమైనదియును అగుచున్నది.

ఋక్కు 3.

ఇమాగం రుద్రాయ తవసేకపర్ణినే క్షయద్వీరాయ ప్రభరామహేమతిం.
యథానశ్యమసద్ద్విపదే చతుష్పదే విశ్వం పుష్టం గ్రామే అస్మిన్
న్ననాతురం.

ఏ ప్రకారముగా మా యొక్క పుత్ర పౌత్రాది రూప మనుష్యునకును మహిష్యాది రూప పశువునకును, సుఖము అగునో, ఇంతే కాదు. ఈ గ్రామము నందలి ప్రపంచము సుఖ పూర్ణమును, ఉపద్రవ శూన్యమును అగునో అట్లు మేము రుద్రుని కొఱకు ఈ పూజ ధ్యానము మున్నగు వానికి చెందిన బుద్ధిని గొప్పగా పోషించు చున్నాము. బల యుక్తుడును, తాపస వేషుడును, క్షీణించు ప్రతిపక్ష పురుషులు కలవాడు నగు రుద్రునకు సకలమును సమర్పించు చున్నాము.

ఋక్కు 4.

మృడానో రుద్రో తనో మయస్కృభిక్షయ ద్వీరాయ నమసా విధేమతే.
యచ్ఛంచయోశ్చ మనురాయజే పితాతదశ్యామ తవ రుద్ర ప్రణీతౌ.
ఓ శివా! మమ్ములను ఇహ లోకమున సుఖింపఁ జేయుము. ఇంతే కాదు.
మాకు పర లోకమునను సుఖమును చేయుము. నశింప చేయ బడిన
మా పాపములును, వీరులును గల నీకు నమస్కారముతో సేవించెదము.
పాలకుడైన ప్రజాపతి ఏ సుఖమును, దుఃఖమునకు దూరముగా
నుండుటను, ఏ లేశమును సంపాదించెనో ఆ సర్వమును మేము ఓ
శివుడా! నీ యొక్క ప్రణయమును, స్నేహాతిశయమును కలుగగా
పొంద గలము.

ఋక్కు 5.

మనో మహాంత ముతమానో అర్భకం. మాన ఉక్షంత ముతమాన
ఉక్ష్ణితం.

మానోవభీః పితరం మోత మాతరం ప్రియా మాన స్త నువో రుద్ర లీలిషః.
ఓ రుద్రుడా! మా యొక్క ముదుసలియైన పురుషుని హింసింపకు. అంతే
కాదు. మా యొక్క బాలుని హింసింపకుము. అంతే కాదు. మాయొక్క
నీరు చిమ్ముటకు సేవ చేయుటకును సమర్థుడైన పురుషుని
హింసింపకుము. అంతే కాదు. మా యొక్క గర్భమందలి పురుషుని
హింసింపకుము. మా యొక్క తండ్రిని చంపకుము. అంతే కాదు. మా
తల్లిని కూడా చంపకుము. మా యొక్క ప్రియమైన శరీరములను

ఋక్కు 6.

మానస్తోకేతనయేమాన ఆయుషి మానో గోషు మానో అశ్వేషు లీలిషః.

వీరాన్ మానో రుద్ర భామితో ఽవధీర్వ విష్వంతో నమసా విధేమతే.

రుద్రుఁడా! మా యొక్క సంతానమందును దయ చూపి
హింసింపకుము. మా యొక్క ఆయుర్దాయము విషయమై

హింసింపకుము. మాయొక్క గోవులందును, మాయొక్క గుఱ్ఱముల
విషయమై హింసను ఆచరింపకుము. కృద్ధుఁడవై మాయొక్క వీరులను,
భృత్యులను వధింపకుము. మేము హవిస్సు గలవారమై నిన్ను
నమస్కారముతో సేవించెదము.

ఋక్కు 7.

ఆరాత్తే గోష్ను ఉత పూరుషఘ్నే క్షయద్వీరాయ సుమ్న మస్మేతే అస్తు.

రక్షాచనో అధిచ దేవ బ్రూహ్యధాచనః. శర్మ యచ్ఛద్వి బర్హాః.

గోవులను చంపునట్టియు, అంతే కాదు పుత్ర పౌత్రాది పురుషులను
సంహరించు నట్టియు నశింపఁ జేయఁ బడిన సేవకులు గల్గినట్టి
నీయొక్క (ఉగ్ర)రూపమున ఉండు గాక. సుఖకరమగు నీయొక్క
రూపము మాయందుండుగాక. ఇంతే కాదు. మమ్ములను అన్ని విధముల
కాపాడుము. అంతే కాదు. ఓ ప్రభూ! మమ్ములను ఇతరుల కంటే
అధికులుగ చెప్పుము. ఇంతే కాదు రెండు లోకములను వృద్ధి చేయు నీవు
సుఖమునొసంగుము.

ఋక్కు 8.

స్తుతిశ్రుతంగర్త సదం యువానం మృగన్న భీమ ముపహత్ను ముగ్రం.
మృడాజరిత్రే రుద్రస్తవానో అన్యంతే అస్మన్ నివపంతు సేనాః.

గుహను పోలిన హృదయ పద్మమును సర్వదా ఉండునట్టియును,
నిత్యము యువకుడైనట్టియును, భయంకరమైన సింహము వలె
ప్రళయ కాలమున సర్వ జగత్తును నశింపఁ జేయుటకు
భయంకరుడైనట్టియు ప్రసిద్ధుడైన రుద్రుని ఓ నాదగు వాకా! స్తోత్రము
చేయుము. మా వచనము చే స్తుతింప బడిన వాడవై ప్రతి దినము
నశించు మా శరీరమునకు సుఖము చేకూర్చుము. నీ సేవలు అన్యుడగు
శత్రువును నశింపఁ జేయు గాక.

ఋక్కు 9.

పరిణో రుద్రస్యహేతిర్వృణక్తు పరిత్వేషస్య దుర్మతి రఘోయోః.
అవస్థిరామఘవ ద్భ్యస్తనుష్వమీధ్వస్తోకాయతనయాయ మృడయ.

శివుని యొక్క ఆయుధము మమ్ములను పూర్తిగా క్రోధముచే
ప్రజ్వలిల్లనట్టియు పాప పరిహారక రూపమును గోరు శివుని యొక్క
భయంకరమైన బుద్ధి మమ్ములను విడిచి పెట్టును గాక. వారోధ వినాశనకై
చెక్కుచెదరక యున్న భయంకర బుద్ధిని హవిస్సనెడి అన్నముతో
గూడిన యజమానుల నుండి తొలగింపుము. భక్తుల కోరికలను
అమితముగా నొసంగు రుద్రుడా! మా పుత్రులకు మా మనుమలకును
సుఖమునొసంగుము.

ఋక్ 10.

మీఢుప్తమశివతమశివోనస్సుమనాభవ. పరమే వృక్షి అయుధం నిధాయ
కృత్తింవసాన ఆచన పినాకం బిభ్రదాగహి.

అతిశయముగా వర్షించి తడుపువాఁడా! (కామముల
నొసంగువాఁడా) మిక్కిలి శాంతమైన స్వరూపము కలవాఁడా!
మమ్ములను గూర్చి శాంతుఁడవును, మంచి మనస్సుతోడను
స్నేహముతోడను గూడినవాఁడవగుము. త్రిశూలాదికమును
అత్యున్నతమైన మఱి రావి మున్నగు వృక్ష జాతమునందుంచి, వ్యాఘ్ర
చర్మమును మాత్రము దాల్చువాఁడవై మా కెదురుగా రమ్ము. పినాకమును
ధనుస్సును హస్తమున ధరించుచు రమ్ము.

ఋక్ 11.

వికిరిదవిలోహిత నమస్తే అస్తు భగవః. యాస్తే సహస్రగ్ం హేతయో
ఽన్యమస్మన్నివపంతుతాః.

విశేషముగ భక్తుల సన్నిధిని బహు విధముల ధన రాసులను జిమ్మి
ఒసంగువాఁడా! తెల్లనివాఁడా! లేదా, మిక్కిలి ఎఱ్ఱనివాఁడా! ఓ
భగవంతుఁడా! నీకు నమస్కారమగు గాక. నీకు ఏ ఆయుధములు
వేలకొలది కలవో (వానిని) వాటి చే మాకంతే ఇతరుఁడైన విరోధిని
నశింపజేయును గాక.

ఋక్కు 12.

సహస్రాణి సహస్రధా బాహువోస్తవ హేతయః. తాసామీశానో భగవః
పరాచీనాముఖాకృభి.

ఓ శివా నీ యొక్క చేతులందు ఆయుధములు వేయి విధముల వేలకొలదీ
కలవు. ఓ భగవంతుడా! సమర్థుడవగు, ఆ ఆయుధములకు
ముఖములను, శల్యములను మాకు పరాఙ్ముఖమగునట్లు చేయుము.

అనువాకము 10 సమాప్తము.

అనువాకము 11.

ఋక్కు 1.

సహస్రాణి సహస్రశో యేరుద్రా అభిభూమ్యాం

తేష్వాగ్ంసహస్ర యోజనే ఽవహన్వాని తన్వసి.

భూమి యొక్క ఉపరి భాగమున ఏ రుద్రులు సహస్ర ప్రకారులై సహస్ర
సంఖ్యాకులై, కలరో ఆరుద్రులయొక్క ధనుస్సులును, మాకంటే సహస్ర
యోజనములు దాటిన పిమ్మట గల దేశమున తొలగింపబడిన వింటి
త్రాడు కలవిగా జేసి ఉంచుము.

ఋక్కు 2.

అస్మిన్ మహాత్యర్ణవే ఽంతరిక్షేభవా అభి.

ఈ కాన వచ్చు మహా సముద్రముతో సమానమైన అంతరిక్షము
నాశ్రయించి యున్న రుద్రమూర్తి విశేషములు సహస్ర యోజనముల
దూరమున ఉండుగాక.

ఋక్కు 3.

నీలగ్రీవాశ్శితి కంఠాః శర్వా అధః క్షమాచరాః.

రుద్రుని యొక్క మూర్తి విశేషములు కొన్ని ప్రదేశములందు నీల వర్ణములును, ఇతర ప్రదేశములందు శ్వేత వర్ణములై యుండును. నీల కంఠములు హింసించు నవియును పాతాళమున సంచరించు నవియును ఐయున్నవి.

ఋక్కు 4.

నోలగ్రీవాశ్శితికంఠా దివగ్ం రుద్రా ఉపశ్రితాః.

నీల శ్వేత వర్ణములును, నలుపు కంఠమునందు గల రుద్రాంశ గల దేవాదులు స్వర్ణమును ఆశ్రయించి యుండిరి.

ఋక్కు 5.

ఏ వృక్షేషు సస్పింజరా నీల గ్రీవా విలోహితాః.

వృక్షము లందు ఏ రుద్రులు కలరో వారు లేత గడ్డి వలె పింజర వర్ణము కలవారు. నీల వర్ణమైన గ్రీవము కలవారు. కొందరు విశేషముగ రక్త వర్ణము కలవారు.

ఋక్కు 6.

యే భూతానామభిపతియో విశిఖాసః కపర్దినః.

ఏ రుద్రులు కాన రాని శరీరము కలవారై మనుష్యులకు ఉపద్రవములను గావించు భూత గణములకు ప్రభువులో వారిలో కొందరు నున్నగా చేయ బడిన శిరస్సులు కలవారై జటాజూటము లకలవారై జీవులను

హింసించు చున్నారు. వారు దూరముగా నుండురు గాక.

ఋక్కు 7.

యే అన్నేషు వివిద్యంతి పాత్రేషు పిబతో జనాన్.

ఏ రుద్రులు (రుద్రాంశ గలవి) భుజింప దగిన వస్తువు లందు గూఢముగా నున్నవై జనులను విశేషముగా బాధించు చున్నవో త్రాగ తగిన పాలు మున్నగు వానిలో నున్నవై త్రాగుచున్న జనులను విశేషముగా బాధించు చున్నవో అవి దూరముగా నుండును గాక.

ఋక్కు 8.

యే పథాం పథి రక్షయ ఐలబృదా యవ్యుధః.

ఏ రుద్రులు లౌకికములును వైదికములునగు మార్గములను రక్షించువారో, అన్న సమూహమును భరించువారో, అన్న ప్రదానముచే జీవులను పోషించువారో, వారు మిశ్రములై విరోధులతో యుద్ధము చేయువారు అగుచున్నారు. వారు దూరముగా ఉండురుగాక.

నవమము,

యజుస్సు 1.

ఏ తీర్థాని ప్రచరంతి సృకావంతోనిషంగీణః.

ఏ రుద్రులు కాశీ ప్రయాగాది క్షేత్రములను రక్షించుటకు సంచరించుచున్నారో వారు ఈటెలు కలవారును, కత్తులు కలవారును అయి యుండిరి.

దశమము.

యజుస్సు 2.

య ఏతావంతస్త భూయాగ్ సస్త దిశో రుద్రా వితస్థిరే . తేషాగ్ ం
సహస్ర యోజనేవ ధన్వాని తన్తసి.

ఏ రుద్రులు వేలకొలది కలరో అంతకంటె అధికులై అన్ని దిక్కులను
ప్రవేశించి కలరో వారి యొక్క ధనుస్సులను వేయి యోజనముల
దూరమున వింటి త్రాడు తొలగించి ఉంచుడు.

ఏకాదశ.

యజుస్సు 3.

నమో రుద్రేభోయే పృథివ్యాం ఏ ఽంతరిక్షే.

యే దివి యేషామన్నంవతోవర్షమిషవ.

స్తేభ్యోదశ ప్రాచీర్దశ దక్షిణాదశ ప్రతీచీ

ర్దశోదీచీ ర్దశోర్ధ్వాస్తేనో మృడయంతు తేయం ద్విషేక్ష్మయశ్చనోద్వేష్టి
తంవోజంభేదధామి.

ఏ రుద్రులు భూమిపై కలరో, ఏరుద్రులకు ఆహారమే బాణములో, అన్నమే
బాణములుగా గల రుద్రులకు నమస్కారము. ఏ రుద్రులు
ఆకాశమునందుఁ గలరో, ఏ రుద్రులకు వాయువు బాణములో, ఆ
రుద్రులకు నమస్కారము. ఏ రుద్రులు స్వర్గమునందు కలరో, ఏ రుద్రులకు
వర్షము బాణములో, ఆ రుద్రులకు నమస్కారము. తూర్పు ముఖముగా
పది వేళ్ళ చివరలు గల అంజలుల తోడను, దక్షిణ ముఖముగా పది వ్రేళ్ళ
చివరలు గల అంజలుల తోడను, పడమట ముఖముగా పది వ్రేళ్ళ

చివరలు గల అంజలుల తోడను, ఉత్తర ముఖముగా పది వ్రేళ్ళ చివరలు గల అంజలుల తోడను, ఊర్ధ్వ ముఖముగా పది వ్రేళ్ళ చివరలు గల అంజలుల తోడను, ఆ రుద్రులకు నమస్కారములు. ఆ రుద్రులు మమ్ములను సుఖపఱచుదురు గాక. ఎవనిని ద్వేషింతుమో, ఏ శత్రువు మమ్ములను ద్వేషించునో, ఆ శత్రు ద్వయమును రుద్రులారా! మీయొక్క తెరచి యున్న నోటిలో ఉంచుచున్నాను.

అనువాకము 11 సమాప్తము

ఓం త్ర్యంబకం యజామహే సుగంధిం పుష్టి వర్ధనం
 ఉర్వారుకమివ బంధనాన్పుత్యోర్మృక్షీయమామృతాత్
 యో రుద్రో అగ్నో యో అపునయ ఓషధీషు యో రుద్రో విశ్వా భువనా
 వివేశ తస్మై రుద్రాయ నమో అస్తు.

కాల స్వరూపుఁడు, అఖండ ఆనంద స్వరూపుఁడు ఐన ఆ పరమాత్మతో యోగము ద్వారా మన దేహము పవిత్రమగును గాక. పండిన దోస పండు తనంతట తానే తొడిమ నుండి వేరు పడినట్లు మనమూ మృత్యువు నుండి వేరు పడి అమృతత్వమును పొందుదుము గాక.

అగ్ని, నీరు మున్నగు వానియందును, ఓషధులు విశ్వమున భువనములందును ఏ రుద్రుఁడు లీనమై యుండెనో అట్టి రుద్రునకు నమస్కారము అగును గాక.

" తముష్టుహి యస్స్విషుసు ధన్వాయో విశ్వస్య క్షయతి భేషజస్య
 యక్ష్యా మహే సౌ మనసాయ రుద్రం న మో భిర్దేవ మసురండువస్వ.

ఉత్తమమైన అస్త్ర శస్త్రములు కలిగి, వైద్యుడై మన రోగాలను నిర్మూలించే, రాక్షసులను సంహరించే రుద్రునికి మన మనస్సులను పవిత్రం చేస్తున్నందుకు నమస్కారములు.

అయంమే హస్తా భగవానయంమే భగవత్తరః అయంమే
 విశ్వభేషజోయం శివాభిమ ర్కనః

శివుని తాకి, పూజించే ఈ హస్తము మాకు దేవునితో సమానము.
శివుని తాకినఈ హస్తము నా సర్వ రోగములకు దివ్యోషధము.

యేతే సహస్ర మయుతం పాశా మృత్యోమర్త్యాయ హంతవే తాన్
యజ్ఞస్య మాయయా సర్వానవ యజామహే మృత్యవే స్వాహా మృత్యవే
స్వాహా ప్రాణానాం గ్రంభిరసి రుద్రోమా విశాంతకః తేనాన్నేనాప్యాయస్వ
నమో రుద్రాయ విష్ణవే మృత్యుర్తే పాహి మమ సర్వాప మృత్యుర్నస్యతు
ఆయుర్వర్ధతాం”

ఓ దేవా! ప్రాణులను చంపుటకు ఉపయోగించే సహస్రమైన నీ
పాశములను మాకు దూరముగా యుంచమని మా ప్రార్థన. దానికోరకై
మేము ఈ అగ్నిహోత్రము ద్వారా నీకు ప్రీతిని సమర్పిస్తున్నాము.
రుద్రునకు నా నమస్కారములు. మృత్యుదేవత నా వాద్దకు రాకుండు
గాక. ప్రాణము,ఇంద్రియముల కలిసే గ్రంధులలో నివసించే ఓ దేవా! నేను
సమర్పిస్తున్న ఆహారమును స్వీకరించి నాయందు నివసించుము.
మృత్యు దేవతను నా నుండి దూరముగా ఉండు గాక.

ఓం శాంతిశాంతిశాంతిః.

నమకము భావము సమాప్తము.